



පොලිස් මාධ්‍ය කොට්ඨාසය
பொலிஸ் ஊடகப் பிரிவு
POLICE MEDIA DIVISION
 14 වන මහල, සුභරූපාය, බත්තරමුල්ල



දිනය Date	2025.08.01 පැය 0730	දුරකථන අංකය Tel.NO	011-2887973	මගේ අංකය My NO	D/Media/Out/1501 /2025	විද්‍යුත් ලිපිනය E-Mails	dir.media@police.gov.lk
--------------	------------------------	-----------------------	-------------	-------------------	------------------------	-----------------------------	-------------------------

පොලිස් විශේෂ කායර් බලකාය විසින් සිදු කරන ලද වැටලීමක් සම්බන්ධ තොරතුරු

01. කේරළ ගංජා සමඟ සැකකරුවෙකු අත්අඩංගුවට - පොලිස් විශේෂ කායර් බලකා නෙලිල්අඩි කඳවුර.

2025.07.31 වන දින අළුයම් කාලයේ මරදන්කේනි පොලිස් වසමේ වන්නිරායන් උදයසූරියන් ක්‍රිඩාපිටිය අසල වෙරළ ප්‍රදේශයේදී පොලිස් විශේෂ කායර් බලකා නෙලිල්අඩි කඳවුරේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදු කර සැකකරුවෙකු නොමැති කේරළ ගංජා කිලෝ ග්‍රෑම් 103 ක් අත්අඩංගුවට ගෙන මරදන්කේනි පොලිස් ස්ථානය වෙත ඉදිරිපත් කර ඇත.

සැකකරුවන් අත්අඩංගුවට ගැනීම සඳහා මරදන්කේනි පොලිසිය වැඩිදුර විමර්ශන සිදු කරනු ලබයි.

02. අනවසරයෙන් රක්ෂිත ප්‍රදේශයක් එළි පෙහෙළි කරමින් සිටි සැකකරුවන් දෙදෙනෙකු අත්අඩංගුවට - පොලිස් විශේෂ කායර් බලකා පුලියන්කුලම කඳවුර.

2025.07.31 වන දින සවස් කාලයේ නෙදුන්කේනි පොලිස් වසමේ තුන්ඩුවාන් රක්ෂිත ප්‍රදේශයේදී පොලිස් විශේෂ කායර් බලකා පුලියන්කුලම කඳවුරේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදු කර අනවසරයෙන් රජයේ රක්ෂිතයට ඇතුළු වී අක්කර ½ පමණ භූමි ප්‍රදේශයක් එළි පෙහෙළි කරමින් සිටි සැකකරුවන් දෙදෙනෙකු අත්අඩංගුවට ගෙන මාන්කුලම් අඩවි වන කායර්ලය වෙත ඉදිරිපත් කර ඇත.

සැකකරුවන් අවුරුදු 23 හා 40 වයස්වල පසුවන වව්නියාව ප්‍රදේශයේ පදිංචිකරුවන් වේ.

03. බලපත්‍ර නොමැතිව වැලි ප්‍රවාහනය කරමින් සිටි සැකකරුවෙකු අත්අඩංගුවට - පොලිස් විශේෂ කායර් බලකා හම්බන්තොට කඳවුර.

2025.07.31 වන දින සවස් කාලයේ හම්බන්තොට පොලිස් වසමේ උඩමලල ප්‍රදේශයේදී පොලිස් විශේෂ කායර් බලකා හම්බන්තොට කඳවුරේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදු කර බලපත්‍ර නොමැතිව ට්‍රැක්ටර් රථයකින් වැලි ප්‍රවාහනය කරමින් සිටි සැකකරුවෙකු අත්අඩංගුවට ගෙන හම්බන්තොට පොලිස් ස්ථානය වෙත ඉදිරිපත් කර ඇත.

සැකකරු වයස අවුරුදු 21 ක් වන හම්බන්තොට ප්‍රදේශයේ පදිංචිකරුවෙකි.

04. දිය අනතුරකින් ළමුන් දෙදෙනෙකු බේරා ගැනීමක් - පොලිස් විශේෂ කායර් බලකා ඇරගම්බේ කඳවුර.

2025.07.31 වන දින සවස් කාලයේ පොතුවිල් පොලිස් වසමේ උල්ල වෙරළ තීරයේ දිය නාමින් සිටි ළමුන් දෙදෙනෙකු දිය අනතුරකට පත්ව ඇති අතර උල්ල වෙරළ තීරයේ ජීවිතාරක්ෂක රාජකාරි යෙදී සිටි පොලිස් විශේෂ කායර් බලකා ඇරගම්බේ කඳවුරේ නිලධාරීන් කණ්ඩායමක් විසින් මෙම ළමුන් දෙදෙනා බේරාගෙන ඥාතීන් වෙත භාරදී ඇත.

බේරාගත් ළමුන් අවුරුදු 13 හා 14 වයස්වල පසුවන කල්ලරිච්ච හා සමන්තුරේ ප්‍රදේශවල පදිංචිකරුවන් වේ.

පොලිස් මාධ්‍ය කොට්ඨාසය.